



# అంబరాన్నంటిన దసరా సంబురాలు



రాజన్న ఆలయం ఎదుట పెద్దసేవపై ఊరేగుతున్న ఉత్సవమూర్తులు

వేములవాడ టౌన్, అక్టోబర్ 24: విజయదశమి వేడుకలు వేములవాడలో సోమవారం ఘనంగా నిర్వహించారు. ఈ సందర్భంగా శ్రీ పార్వతీ రాజరాజేశ్వర స్వామి, శ్రీలక్ష్మీనమేత అనంతపద్మనాభస్వామివారిని ఆలయ స్థానాచార్యులు అప్పాల భీమాశంకర్ ఆధ్వర్యంలో పెద్దసేవపై ఉంచి పురవీధుల్లో ఊరేగించారు. ప్రజలు శమీ వృక్షం చుట్టూ ప్రదక్షిణలుచేసి స్వామివారిని దర్శించుకున్నారు. పట్టణ సీమ కరుణాకర్ బందోబస్తు ఏర్పాటు చేశారు.

**ఘనంగా పూర్ణాహుతి..**

శరన్నవరాత్రులు, దసరాను పురస్కరించుకుని వేములవాడ శ్రీ పార్వతీ రాజరాజేశ్వరస్వామివారి ఆలయంలో సోమవారం స్థానాచార్యులు అప్పాల భీమాశంకర్ ఆధ్వర్యంలో అర్చకులు, వేదపండితులు చండీహవన పూర్ణాహుతి కార్యక్రమం ఘనంగా నిర్వహించారు. నాగిరెడ్డి మండపంలో బలిహారణం, ప్రాయశ్చిత జయోది హోమాలూ చేశారు. అనంతరం స్వామివారి ఉత్సవమూర్తులను ప్రదక్షిణం చేయించారు.

**ఘనంగా ఆయుధపూజ**

రాజన్న ఆలయంలో ఆయుధపూజను ఆలయ స్థానాచార్యులు అప్పాల భీమాశంకర్ ఆధ్వర్యంలో అర్చకులు ఘనంగా నిర్వహించారు. సీతారామచంద్రస్వామివారి ఆలయం ముందుభాగంలో ఆయుధాలను ఉంచి ఆలయ పర్యవేక్షకుల ఆధ్వర్యంలో తిరుపతి రావు, ఆలయ ఇన్స్పెక్టర్ చెక్కిళ్ల అశోక్ ప్రత్యేక పూజలు నిర్వహించారు. విజయదశమిని పురస్కరించుకుని ఆయుధపూజను నిర్వహించడం అనాదిగా వస్తున్న ఆచారమని అర్చకులు పేర్కొన్నారు. అనంతరం ఎన్టీఎఫ్ పోలీసులకు సంబంధించిన ఆయుధాలకు ప్రత్యేక పూజలు నిర్వహించారు.

**రాజన్న ఆలయంలో భక్తుల రద్దీ**

దసరా పర్వదినాన్ని పురస్కరించుకుని వేములవాడ శ్రీ పార్వతీ రాజరాజేశ్వరస్వామివారి ఆలయం సోమవారం భక్తులతో రద్దీగా కనిపించింది. వేకువజాముననే భక్తులు పవిత్ర ధర్మగుండంలో స్నానాలు ఆచరించి కోడెమొక్కు చెల్లించుకున్నారు.



ఆయుధపూజ నిర్వహిస్తున్న అర్చకులు



ఆలయంలో దర్శనంతోసంక్యాలో నిల్చున్న భక్తులు

బాలాత్రిపురసుందరి అమ్మవారివద్ద భక్తులు కుంకుమపూజలు నిర్వహించారు.

**రాజన్నను దర్శించుకున్న ప్రముఖులు**

వేములవాడ శ్రీపార్వతీ రాజరాజేశ్వరస్వామివారిని మంగళవారం హైకోర్టు రిజిస్ట్రార్ జనరల్ ఆఫ్ తెలంగాణ తిరుమలదేవి, హైకోర్టు లా సెక్రటరీ తిరుపతి కుటుంబసభ్యులతో దర్శించుకున్నారు. రాజన్నకు కోడె మొక్కు చెల్లించుకున్నారు. ఆలయ ఉపప్రధా

నార్చకుడు నమిలకొండ రాజేశ్వరశర్మ, అర్చకుడు గోపన్నగారి శివప్రసాద్ ఆధ్వర్యంలో అర్చకులు ప్రత్యేక పూజలు నిర్వహించారు. నాగిరెడ్డిమండపంలో అర్చకులు వేదమంత్రాలతో ఆశీర్వాచనం చేయగా ఆలయ పర్యవేక్షకులు అల్లి శంకర్ స్వామివారి ప్రసాదాన్ని అందజేశారు. వారి వెంట ఆలయ ప్రోటోకాల్ పర్యవేక్షకుడు సిరిగిరి శ్రీరాములు, ఇన్స్పెక్టర్ సంతోషలి పవన్కుమార్ ఉన్నారు.

**వేములవాడలో..**

వేములవాడ, అక్టోబర్ 24: దసరా పండుగ సందర్భంగా డీఎస్పీ కార్యాలయంలో డీఎస్పీ నాగేంద్ర చారి, పట్టణ పోలీస్ స్టేషన్లో సీమ కరుణాకర్ ఆయుధ పూజ నిర్వహించారు. దసరా వేడుకలను సుఖసంతోషాలతో జరుపుకోవాలని అమ్మవారిని వేడుకున్నట్లు వారు తెలిపారు. ఎన్ఐలు రమేష్, ప్రశాంత్ రెడ్డి, దిలీప్ ఉన్నారు.

**బోయినపల్లిలో..**

బోయినపల్లి, అక్టోబర్ 24: మండలంలోని ప్రతి గ్రామంలో గ్రామస్థులు, సర్పంచులు సమష్టిగా గ్రామం మధ్యలో జంటి చెట్టు ఏర్పాటు చేశారు. వేద పండితుల మంత్రోచ్ఛరణల అనంతరం జంటి ఆకు తెంపుకుని ఒకరికొకరు పెట్టుకుని అత్తయిలాగా ఆలింగనం చేసుకున్నారు. కొదురు పాకలో దుర్గామాత విగ్రహం వద్ద బీఆర్ఎస్ రాష్ట్ర నాయకుడు జోగినపల్లి రవీందర్ రావు ప్రత్యేక పూజలు చేశారు. సర్పంచ్లు ఎంపీటీసీలు, నాయకులు పాల్గొన్నారు.

## ఘనంగా విజయ దశమి వేడుకలు



రుద్రంగి: శ్రీలక్ష్మీనరసింహ స్వామి ఊరేగింపులో జడ్పీటీసీ, సెన్ డైరెక్టర్, సర్పంచ్, నాయకులు

కోనరావుపేట, అక్టోబర్ 24: మామిడిపల్లి శ్రీ సీతారామస్వామి ఆలయంలో జమ్మి, వాహన పూజలు చేశారు. వేములవాడ మార్కెట్ కమిటీ చైర్మన్ మిర్యాల ప్రభాకర్ రావు, సర్పంచ్ భారత, ఉపసర్పంచ్ రాంరెడ్డి, జూనియర్ అసిస్టెంట్ కమలాకర్, అర్చకులు కృష్ణ, లక్ష్మణ్ పాల్గొన్నారు. వేములవాడ నియోజకవర్గ బీఆర్ఎస్ ఎమ్మెల్యే అభ్యర్థి చల్లెడ లక్ష్మీనరసింహారావు, రాష్ట్ర పశుగాణాభివృద్ధి సంస్థ చైర్మన్ చల్లెడ రాజేశ్వరరావు తమ స్వగ్రామమైన మల్కపేటలో నిర్వహించిన దసరా వేడుకల్లో పాల్గొన్నారు. ఈసందర్భంగా జమ్మి చెట్టుకు పూజలు చేయడంతో పాటు గ్రామస్థులకు విజయ దశమి శుభాకాంక్షలు తెలిపారు. ఎంపీటీ ఎదురుగట్ల చంద్రయ్యగౌడ్, సర్పంచ్ ఆర్ లత, ఉపసర్పంచ్ జవ్వాలి అంజయ్యగౌడ్, నాయకుడు

ఆర్ మహేందర్ పాల్గొన్నారు. **రుద్రంగిలో..** రుద్రంగి, అక్టోబర్ 24: మండల కేంద్రంలో దసరా వేడుకల సందర్భంగా ప్రహళద పర్యతంపై వెలిసిన శ్రీలక్ష్మీనరసింహ స్వామివారు కోవెల పై నుంచి ఊరేగింపుగా వెళ్లి ప్రభుత్వ పాఠశాలలో ఏర్పాటు చేసిన జమ్మి వద్దకు చేరుకోగా జమ్మిపూజ నిర్వహించారు. అక్కడ నుంచి స్వామివారు, గ్రామంలో నెలకొల్పిన దుర్గామాతను మేళతాళాల నడుమ ఊరేగించారు. ఊరేగింపులో మహిళా కోలాటం ప్రత్యేక ఆకర్షణగా నిలిచింది. మండల కేంద్రంలోని జిల్లా పరిషత్ ఉన్నత పాఠశాల ఆవరణలో ఏర్పాటు చేసిన జమ్మి ఉత్సవానికి స్వామివారు చేరుకోగానే ఎంపీటీ గంగం స్వరూపామహేశ్, జడ్పీటీసీ గట్ల మీనయ్య, సెన్ డైరెక్టర్ ఆకుల



బోయినపల్లి: కొదురుపాక దుర్గామాత పూజలో బీఆర్ఎస్ నేత రవీందర్ రావు

**ఎంపీ సంతోష్కుమార్ కలిసిన జడ్పీటీసీ దంపతులు**



సంతోష్కుమార్ పుష్పగుచ్ఛం అందిస్తున్న జడ్పీటీసీ దంపతులు

బోయినపల్లి, అక్టోబర్ 24: ఎంపీ జోగినపల్లి సంతోష్కుమార్ నిను జడ్పీటీసీ కత్తెరపాక ఉమా కొండయ్య, బీఆర్ఎస్ మండలాధ్యక్షుడు కత్తెరపాక కొండయ్య దంపతులు కుమారుడు నిఖిల్, కూతురు సంయుక్త కలసి దసరా శుభాకాంక్షలు తెలిపారు. విజయదశమి సందర్భంగా ఎంపీ సోమవారం కరీంనగర్లోని సిరిపురం కాలనీలోని ఆయన నివాసానికి వచ్చారు. మంగళవారం జడ్పీటీసీ దంపతులు కలిసి దసరా శుభాకాంక్షలు తెలిపి కొదురుపాక స్వగ్రామానికి సంబంధించిన అభివృద్ధి కార్యక్రమాలపై చర్చించారు.

**డీఎస్పీ విచారణ**

వేములవాడ రూరల్, అక్టోబర్ 24: వేములవాడ మున్సిపల్ పరిధిలోని శాత్రాజుపల్లి గ్రామంలో పాతకక్షల నేపథ్యంలో దాడిచేసిన ఘటనపై వేములవాడ డీఎస్పీ నాగేంద్రచారి విచారణ చేపట్టారు. ఈ సందర్భంగా డీఎస్పీ మాట్లాడుతూ దసరా రోజున శాత్రాజుపల్లికి చెందిన గుడిసె కరుణాకర్, గుడిసె దిలీప్ అదే గ్రామానికి చెందిన గుడిసె తిరుపతిపై పాత పగలను మనసులో పెట్టుకుని బీరు సీసాలు, బండరాళ్లతో దాడిచేశారు. తిరుపతికి తీవ్ర గాయాలు కాగా దవాఖానకు తరలించారు. తిరుపతి తండ్రి లింగయ్య ఫిర్యాదు మేరకు కేసు నమోదు చేసుకోగా మంగళవారం డీఎస్పీ విచారణ చేపట్టారు. ఏమైనా తగదాలు ఉంటే పోలీస్ స్టేషన్కు వచ్చి ఫిర్యాదు చేసుకోవాలని, దాడులకు పాల్పడడం సరికాదని తెలిపారు. ఆయన వెంట పట్టణ సీమ కరుణాకర్ ఉన్నారు.

**మల్లిగడ్డలో చోరీ**

చందుర్తి, అక్టోబర్ 24: మల్లిగడ్డలో దొంగలు పట్టపగటి బరితెగించారు. మంగళవారం ఫుక్రుద్దీన్ కిరాణా దుకాణంలో రూ.50వేలు అపహరించారు. మధ్యాహ్నం భోజనానికి వెళ్లిన ఫుక్రుద్దీన్ తిరిగి వచ్చేసరికి దొంగతనం జరిగింది. గ్రామంలోని వ్యక్తులతో చోరీకి పాల్పడినట్లు అనుమానాలు వ్యక్తంవుతున్నాయి. బాధితుడి ఫిర్యాదు మేరకు చందుర్తి ఎస్ఐ సిరిసిల్ల అశోక్ ఘటనా స్థలానికి చేరుకుని డాగ్ స్క్వాడ్ ద్వారా తనిఖీ చేయగా పరిసర ప్రాంతాల్లోనే చూపించింది. కేసు దర్యాప్తు చేస్తున్నామని ఎస్ఐ తెలిపారు.

**పిచ్చి కుక్కల వీరంగం**

చందుర్తి, అక్టోబర్ 24: లింగవేటి గ్రామంలో మంగళవారం పిచ్చికుక్కలు ఐదుగురిని గాయపరిచాయి. రెండేళ్ల దుమాల రియాన్, శ్రీరాముల సత్తప్ప, శ్రీరాముల అభినయ, సూత్రం రమ్య, మర్రిపల్లి భారతప్పను గాయపరిచినట్లు గ్రామస్థులు తెలిపారు. అలాగే కట్టలింగంపేట గ్రామంలో ఇరుముల్ల కుంటయ్యను గాయపరిచాయి. కోళ్ల పొరాల వ్యర్థాల వల్ల కుక్కల బెడద తీవ్రమవుతోందని గ్రామస్థులు ఆందోళన వ్యక్తం చేశారు.

**కేకే కట్ చేసి, స్వీట్లు పంచ..**

ముస్తాబాద్, అక్టోబర్ 24: నామాపూర్ సర్పంచ్ వెల్పుల విజయ పుట్టిని రోజు వేడుకలు బీఆర్ఎస్ నాయకులు దసరా పండుగ రోజున ఘనంగా నిర్వహించారు. కేకేకట్ చేసి స్వీట్లు పంచారు. ఈ సందర్భంగా సర్పంచ్ మాట్లాడుతూ ప్రజల సహకారంతో గ్రామానికి అవార్డు వచ్చిందన్నారు. మంత్రి కేటీఆర్ సహకారంతో అభివృద్ధి జరిగిందని ప్రజలు ఈ సారి కూడా పనిచేసే నాయకుడికి అండగా నిలిచి భారీ మోజార్డ్ అందించే విధంగా ప్రతి ఒక్కరూ పని చేయాలని కోరారు.

**నూతన కమిటీ ఎన్నిక..**

ఎల్లాచెట్టిపేట, అక్టోబర్ 24: నారాయణపూర్కు చెందిన రెడ్డి యాత్ సంఘం నూతన కార్యవర్గాన్ని మంగళవారం ఎన్నుకున్నారు. అధ్యక్షుడిగా గోగూరి గోవర్ధన్ రెడ్డి, ఉపాధ్యక్షుడిగా పుడెం అరుణకుమార్ రెడ్డి, కార్యవర్గ సభ్యులుగా వంగిల కరుణాకర్ రెడ్డి, నిమ్మల అనిల్ రెడ్డి, కోల రమణారెడ్డి, మోతె వినోద్ రెడ్డి, గోగూరి శ్రీనివాస్ రెడ్డిని ఏకగ్రీవంగా ఎన్నుకున్నారు.